

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-KUNSILL

RAKKOMANDEZZJONI TAL-KUNSILL

tal-15 ta' Ġunju 2020

li tivvaluta l-progress li sar mill-Istati Membri parteċipanti biex jissodisfaw impenji mehuda fil-qafas ta' kooperazzjoni strutturata permanenti (PESCO)

(2020/C 204/01)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 46(6) tiegħu,

Wara li kkunsidra l-Protokoll Nru 10 dwar il-kooperazzjoni strutturata permanenti stabbilita mill-Artikolu 42 tat-Trattat dwar l-Unjoni Ewropea, mehmuż mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea,

Wara li kkunsidra d-Deciżjoni tal-Kunsill (PESK) 2017/2315 tal-11 ta' Diċembru 2017 li tistabbilixxi kooperazzjoni strutturata permanenti (PESCO) u li tiddetermina l-lista ta' Stati Membri parteċipanti ⁽¹⁾,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Il-punt (d) tal-Artikolu 4(2) tad-Deciżjoni (PESK) 2017/2315 jipprevedi li l-Kunsill għandu jadotta deciżjonijiet u rakkomandazzjonijiet li jivvalutaw il-kontribuzzjonijiet tal-Istati Membri parteċipanti (SMp) biex jissodisfaw l-impenji maqbula, f'konformità mal-mekkanizmu deskritt fl-Artikolu 6 ta' dik id-Deciżjoni.
- (2) L-Artikolu 6(3) tad-Deciżjoni (PESK) 2017/2315 jipprevedi li, abbażi tar-rapport annwali dwar il-PESCO pprezentat mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (Rappreżentant Għoli), il-Kunsill għandu jirrieżamina darba fis-sena jekk l-SMp għadhomx jissodisfaw l-impenji aktar vinkolanti msemmija fl-Artikolu 3 ta' dik id-Deciżjoni.
- (3) Il-paragrafu 15 tar-Rakkomandazzjoni tal-Kunsill tas-6 ta' Marzu 2018 dwar pjan direzzjonali għall-implimentazzjoni tal-PESCO ⁽²⁾ jipprevedi li, mill-2020, ir-Rappreżentant Għoli jenhtieg li jipprezenta r-rapport annwali tiegħu f'Marzu jew April ta' kull sena, b'kont mehud tal-pjanijiet ta' implimentazzjoni nazzjonali (PIN) riveduti u aġġornati pprezentati mill-SMp f'Jannar tal-istess sena. Il-paragrafu 16 ta' dik ir-Rakkomandazzjoni jipprevedi li l-Kumitat Militari tal-Unjoni Ewropea jenhtieg li jipprovdi pariri militari u rakkomandazzjonijiet lill-Kumitat Politiku u ta' Sigurtà biex dan ikun jista' jhejji r-rieżami tal-Kunsill dwar jekk l-SMp għadhomx jissodisfaw l-impenji aktar vinkolanti, sa Mejju ta' kull sena.

⁽¹⁾ ĠUL 331, 14.12.2017, p. 57.

⁽²⁾ ĠU C 88, 8.3.2018, p. 1.

- (4) Il-paragrafu 26 tar-Rakkomandazzjoni tal-Kunsill tal-15 ta' Ottubru 2018 dwar is-sekwenzar tat-twertiq tal-impjenji aktar vinkolanti mehuda fil-qafas ta' kooperazzjoni strutturata permanenti (PESCO) u li tispeċifika objettivi aktar preċiżi ⁽³⁾ jgħid li r-Rappreżentant Għoli jenhtieg li jiehu kont ta' dik ir-Rakkomandazzjoni fir-rapport annwali dwar il-PESCO, li ser jappoġġa l-valutazzjoni tat-twertiq tal-impjenji aktar vinkolanti minn kull SMp.
- (5) Il-punt (c) tal-Artikolu 4(2) tad-Deciżjoni (PESK) 2017/2315 jipprevedi li l-Kunsill għandu jadotta deciżjonijiet u rakkomandazzjonijiet li jaġġornaw, u jsahhu jekk neċessarju, l-impjenji aktar vinkolanti indikati fl-Anness ta' dik id-Deciżjoni fid-dawl tal-kisbiet li jkunu saru permezz tal-PESCO, sabiex jirriflettu l-kuntest tas-sigurtà tal-Unjoni kif jevolvi. Tali deciżjonijiet għandhom jittiehdu b'mod partikolari fi tmiem il-fażijiet imsemmija fil-punt (b) tal-Artikolu 4(2) tad-Deciżjoni (PESK) 2017/2315, abbażi ta' proċess ta' rieżami strateġiku li jivvaluta l-issodisfar tal-impjenji tal-PESCO.
- (6) Il-paragrafu 14 tar-Rakkomandazzjoni tal-Kunsill tal-14 ta' Mejju 2019 li tivvaluta l-progress li sar mill-Istati Membri parteċipanti biex jissodisfaw impjenji mehuda fil-qafas ta' kooperazzjoni strutturata permanenti (PESCO) ⁽⁴⁾ jipprevedi li minbarra li jiddeskrivi l-istat ta' implimentazzjoni tal-PESCO, inkluż l-issodisfar minn kull wiehed mill-SMp tal-impjenji tiegħu skont il-PIN tiegħu, ir-Rappreżentant Għoli huwa mistieden jipprovdi wkoll fir-rapport annwali tal-2020 l-ewwel proposti bil-ħsieb tal-proċess ta' rieżami strateġiku fi tmiem l-ewwel fażi tal-PESCO (2018-2020), b'kont mehud ta' inizjattivi rilevanti ohra tal-UE li jikkontribwixxu biex jinkiseb il-Livell ta' Ambizzjoni tal-Unjoni fil-qasam tas-sigurtà u d-difiża.
- (7) Fil-15 ta' April 2020, ir-Rappreżentant Għoli pprova lill-Kunsill ir-rapport annwali tiegħu dwar l-istat ta' implimentazzjoni tal-PESCO, inkluż dwar l-issodisfar, minn kull wiehed mill-SMp, tal-impjenji tiegħu, skont il-PIN rieżaminat u aġġornat tiegħu.
- (8) Għaldaqstant, fuq dik il-bażi, jenhtieg li l-Kunsill jadotta Rakkomandazzjoni li tivvaluta l-progress li sar mill-SMp biex jissodisfaw l-impjenji mehuda fil-qafas tal-PESCO,

ADOTTA DIN IR-RAKKOMANDAZZJONI:

I. Objettiv u kamp ta' applikazzjoni

1. L-objettiv ta' din ir-Rakkomandazzjoni huwa li tivvaluta l-kontribuzzjonijiet li saru mill-SMp biex jissodisfaw l-impjenji aktar vinkolanti mehuda fil-qafas tal-PESCO, abbażi tar-Rapport Annwali dwar l-Istat ta' Implimentazzjoni tal-PESCO pprovdut mir-Rappreżentant Għoli fil-15 ta' April 2020 (Rapport Annwali) u f'konformità mal-PIN ippreżentati mill-SMp.
2. Wara r-Rakkomandazzjoni adottata mill-Kunsill fl-14 ta' Mejju 2019, ir-Rapport Annwali jinkludi wkoll kapitolu ddedikat dwar ir-rieżami strateġiku tal-PESCO fi tmiem l-ewwel fażi (2018-2020) tal-PESCO u jipprovdi rakkomandazzjonijiet u proposti dwar l-impjenji, il-proġetti u l-proċessi kif ukoll il-metodi ta' hidma li huma indirizzati f'din ir-Rakkomandazzjoni.

II. Konklużjonijiet u valutazzjoni

3. Ir-Rapport Annwali jipprovdi bażi soda għall-valutazzjoni tal-istat ta' implimentazzjoni tal-PESCO, inkluż l-issodisfar, minn kull wiehed mill-SMp, tal-impjenji tiegħu, skont il-PIN tiegħu.
4. Bl-indirizzar tal-htigijiet ta' sigurtà u difiża, kurrenti u futuri, tal-Ewropa, partikolarment bl-isforzi kurrenti u futuri tagħhom biex jissodisfaw l-impjenji aktar vinkolanti tagħhom, l-SMp jikkontribwixxu biex isahhu l-kapaċità tal-Unjoni li tagixxi bhala fornitur tas-sigurtà u l-awtonomija strateġika tagħha, u jsahhu l-abbiltà tagħha li tikkoopera ma' shab u tiproteġi ċ-ċittadini tagħha.

⁽³⁾ ĠU C 374, 16.10.2018, p. 1.

⁽⁴⁾ ĠU C 166, 15.5.2019, p. 1.

5. B'mod ġenerali, il-Kunsill jissottolinja li l-SMp:

- (a) ikkonfermaw it-trajettorja pożittiva f'termini tal-impenji relatati mal-baġits tad-difiża u n-nefqa tal-investment fid-difiża. Madankollu, il-progress ġenerali għadu modest f'dan l-istadju u, minkejja li l-SMp qed jiffaċċjaw sfidi finanzjarji bhala konsegwenza tal-kriżi tal-COVID-19, huma mhegġa jallokaw ir-riżorsi mehtieġa biex jikkontribwixxu għal din it-tendenza pożittiva fis-snin li ġejjin. L-SMp huma mhegġa wkoll biex jikkontribwixxu aktar għal approċċ kollaborattiv Ewropew (pereżempju permezz tal-akkwist ta' tagħmir u r-riċerka u t-teknoloġija fil-qasam tad-difiża);
- (b) huma mhegġa bil-qawwa biex jieħdu aktar kont u jagħmlu użu ahjar, fil-proċessi tal-ippjanar tad-difiża nazzjonali tagħhom, bhala element ta' orjentazzjoni u teħid ta' deċiżjonijiet, tal-ġħodod tal-ippjanar tad-difiża tal-UE bhall-Pjan ta' Żvilupp tal-Kapaċitajiet (CDP, *Capability Development Plan*), li jinkludi wkoll ir-riżultati tal-Proċess tal-Objettiv Primarju (HLDP, *Headline Goal Process*), il-Każijiet Strateġiċi ta' Kuntest (SCC, *Strategic Context Cases*), ir-Rieżami Annwali Koordinat dwar id-Difiża (CARD, *Coordinated Annual Review on Defence*) kif ukoll inizzjattivi oħra bhall-Programm Ewropew għall-Iżvilupp fl-Industrija tad-Difiża jew strumenti rilevanti oħra tal-UE. F'dan ir-rigward, il-Kunsill jissottolinja l-importanza li l-istituzzjonijiet, l-aġenziji u l-korpi tal-UE u l-Istati Membri jsaħħu aktar il-koerenza bejn dawn l-ġħodod u inizzjattivi, filwaqt li jirrikonoxxi li huma distinti u għandhom bażijiet legali differenti;
- (c) huma mhegġa jagħmlu aktar progress biex jissodisfaw l-impenji relatati mal-allinjament tal-apparati tad-difiża tagħhom ma' xulxin u jirrieżaminaw regolarment il-pjanijiet u l-objettivi li għandhom jitmexxew 'il quddiem, partikolarment bil-hsieb li jkollhom rwol sostanzjali fl-iżvilupp tal-kapaċitajiet fi hdan l-Unjoni, inkluż fi hdan il-qafas tal-CARD, filwaqt li jiġi rikonoxxut li dan jirrikjedi sforz sostnut fuq terminu itwal ta' żmien. Il-Kunsill ifakkar li fir-Rakkomandazzjoni tiegħu tal-14 ta' Mejju 2019, hu indika li l-koerenza fir-riżultati bejn il-CARD u s-CDP, fuq naħa waħda, u l-proċessi rispettivi tan-NATO bhall-Proċess tal-Ippjanar tad-Difiża tan-NATO, fuq in-naħa l-oħra, kienet u ser tkompli tiġi żgurata fejn ikunu sovrapposti r-reqwiżiti, filwaqt li tkun rikonoxxuta n-natura differenti taż-żewġ organizzazzjonijiet u r-responsabbiltajiet u s-shubijiet rispettivi tagħhom. Il-Kunsill jinkoraġġixxi aktar diskussjonijiet fost l-Istati Membri dwar tali koerenza bejn dawk il-proċessi, skont kif ikun adatt;
- (d) għandhom, b'mod li r-riżultati operazzjonali jiżdiedu bhala kwistjoni ta' urġenza, isahħu l-isforzi tagħhom fir-rigward tal-impenji relatati mat-tishih tad-disponibbiltà, l-iskjerabbiltà u l-interoperabbiltà ta' forzi inkluż billi jimlu kompletament ir-roster tal-Grupp Tattiku tal-UE, il-Baži ta' Data ta' Reazzjoni Rapida u d-Dikjarazzjonijiet ta' Rekwiziti għall-missjonijiet u l-operazzjonijiet tal-Politika ta' Sigurtà u Difiża Komuni (PSDK). B'mod partikolari, huwa importanti li tittejjeb, b'mod kwalitattiv u kwantitattiv, il-kontribuzzjoni tagħhom għall-appoġġ tal-missjonijiet u l-operazzjonijiet tal-PSDK, ukoll bil-hsieb tal-missjonijiet l-aktar impenjattivi. Fir-rigward tal-impenn aktar vinkolanti dwar l-approċċ ambizzjuż mill-SMp dwar il-finanzjament komuni tal-missjonijiet u l-operazzjonijiet tal-PSDK, l-implimentazzjoni hija marbuta mar-rieżami tal-Mekkanizmu Athena u mal-istabbiliment mill-Kunsill tal-Faċilità Ewropea għall-Paċi li hija proposta, li qed jiġu diskussi bhalissa mill-Istati Membri;
- (e) urew progress limitat, meta mqabbel mal-PIN aġġornati pprovduti fl-2019, fit-teħid ta' miżuri biex jiġu indirizzati n-nuqqasijiet fil-kapaċitajiet identifikati taht is-CDP u l-CARD, inkluża valutazzjoni tal-implimentazzjoni tal-Objettivi ta' Kapaċitajiet ta' Impatt Għoli (HICGs, *High Impact Capability Goals*), u għalhekk għandhom iqisu li jagħmlu sforzi ulterjuri biex iżidu fl-użu ta' approċċ kollaborattiv Ewropew bhala prijorità fl-ippjanar nazzjonali. L-SMp jenhtieġ li jindikaw ukoll kif il-proġetti għall-iżvilupp tal-kapaċitajiet tagħhom isahħu l-Baži Teknoloġika u Industrijali tad-Difiża Ewropea;
- (f) għadhom iridu jsaħħu l-isforzi tagħhom bil-hsieb li jissodisfaw l-impenji relatati mal-parteeipazzjoni tagħhom, fejn xieraq, fi programmi maġġuri ta' tagħmir kongunti jew Ewropej fil-qafas tal-Aġenzija Ewropea għad-Difiża;

6. Fid-dawl tal-konkluzjonijiet u r-rakkomandazzjonijiet tar-Rapport Annwali fir-rigward tal-PIN individwali, kull wieħed mill-SMp huwa mhegġeġ ikompli bl-isforzi u jirrieżamina l-kontribuzzjoni tiegħu biex l-impenji aktar vinkolanti jiġu sodisfatti skont kif ikun kif mehtieġ.

7. B'kont meħud tal-fatt li l-PESCO għandha l-għan li tikkontribwixxi għat-tweġġ tal-Livell ta' Ambizzjoni tal-Unjoni fil-qasam tas-sigurtà u d-difiża, inkluż bil-hsieb tal-missjonijiet l-aktar impenjattivi, jeħtieġ li jsir aktar xogħol biex jiġi definit il-"pakkett koerenti ta' forzi fuq medda shiħa" f'konformità mal-parametri msemmija fin-notifika komuni tal-PESCO.
8. Peress li l-Istati Membri għandhom biss "gabra waħda ta' forzi" li jistgħu jużaw f'oqfsa differenti, l-iżvilupp tal-kapaċitajiet tal-Istati Membri fl-oqfsa tal-UE ser jgħin ukoll biex jissahħu l-kapaċitajiet tad-difiża potenzjalment disponibbli għal oqfsa oħra, inklużi n-Nazzjonijiet Uniti u n-NATO.

III. Pjanijiet ta' Implimentazzjoni Nazzjonali

9. Filwaqt li l-kwalità tal-informazzjoni pprovduta fil-PIN tjejbet b'mod ġenerali, l-SMp huma mistiedna jkomplu jtejbu l-kwalità u jiżguraw il-livell adegwat ta' granularità tal-informazzjoni pprovduta, b'enfasi partikolari fuq l-iżvilupp ta' pjanijiet dedikati li jharsu 'l quddiem dwar kif jipprevedu li jikkontribwixxu għat-tweġġ ta' impenji aktar vinkolanti u objettivi aktar preċiżi tal-PESCO. Peress li jenħtieġ li l-PIN jipprovdu bażi importanti għal supervizzjoni politika, iż-żamma tal-momentum u l-iżgurar tat-trasparenza fost l-SMp, il-Kunsill jenfasizza l-ħtieġa li tittejjeb id-dimensjoni politika tagħhom, sabiex jiġu ffaċilitati diskussjonijiet fil-livell politiku dwar il-progress li jkun sar b'rabta mal-impenji aktar vinkolanti.
10. L-SMp huma mhegġa jkomplu jinvolvu ruħhom fi djalogi bilaterali mas-segretarjat tal-PESCO dwar ir-rieżami u l-aġġornament tal-PIN futuri tagħhom u bil-hsieb li tkun żgurata t-trasparenza bejniethom u li jsir aktar żvilupp tal-koerenza u l-konsistenza fir-rigward tal-informazzjoni meħtieġa u pprovduta fil-kuntest tal-PESCO.

IV. Proġetti PESCO

11. Il-maġġoranza tas-47 proġetti li qed jiġu żviluppati taħt il-PESCO huma meqjusa li jikkontribwixxu għall-implimentazzjoni tal-Prijoritajiet tal-UE ta' Żvilupp tal-Kapaċitajiet, li minnhom 24 jindirizzaw direttament lill-HICGs u 12 indirettament. Tliet proġetti diġà laħqu Kapaċità Operazzjonali Inizjali (IOC, *Initial Operational Capability*) u 23 huma pplanati li jilħqu l-IOC fil-perijodu ta' żmien 2020-2023. Madankollu, aktar minn żewġ terzi (30) tal-proġetti għadhom fil-fażi tal-ideazzjoni tagħhom, inklużi xi wħud li diġà kienu ġew stabbiliti f'Marzu u f'Novembru tal-2018.
12. Fid-dawl tar-rapporti ta' progress tal-proġetti PESCO lill-Kunsill tat-28 ta' Frar 2020, l-SMp huma mhegġa jiffukaw fuq l-implimentazzjoni rapida u effettiva tal-proġetti tagħhom sabiex jinkisbu r-riżultati u l-prodotti mistennija, bil-hsieb li jiġu sodisfatti l-impenji aktar vinkolanti. L-SMp huma mhegġa wkoll li jtejbu u jaċċelleraw il-proċessi li jwasslu għall-adozzjoni tal-Arranġamenti tal-Proġetti fi sforz biex tinkiseb, b'pass aktar mgħaġġel, aktar ċarezza u ċertezza fir-rigward ta' proġetti emergenti. Il-Kunsill ifakkar ukoll li jeħtieġ li jissahħaħ il-proċess ta' rieżami tal-progress tal-proġetti PESCO, bl-użu ta' kriterji ċari, immirati u trasparenti, żviluppati f'koordinazzjoni mill-qrib mal-SMp. Barra minn hekk, huwa jenfasizza li, meta membri tal-proġett jidentifikaw proġetti li jiffaċċaw diffikultajiet biex jagħtu riżultati, daww il-proġetti għandhom jew jingħataw haġja ġdida jew inkella jingħalqu, sabiex jiġu żgurati r-rilevanza u l-kredibbiltà tal-proġetti kollha tal-PESCO.
13. Il-Kunsill iqis li sabiex tkun tista' ssir valutazzjoni aħjar tal-progress tal-proġetti u jiġu identifikati s-sinerġiji, jenħtieġ li jiġu organizzati sessjonijiet ta' hidma dedikati dwar il-ġestjoni tal-proġetti tal-PESCO u avvenimenti dwar il-progress tal-proġetti biex tiġi ffaċilitata aktar diskussjoni bejn l-SMp. Il-Kunsill jirrikonoxxi wkoll il-ħtieġa għal fehim komuni aħjar tat-termini u d-definizzjonijiet relatati mal-iżvilupp u l-ġestjoni tal-proġett. Barra minn hekk, jenħtieġ li s-segretarjat tal-PESCO jkompli jipprovdi konsulenza esperta meta din tkun mitluba u jiffaċilita l-komunikazzjoni ma' atturi oħra tal-UE fir-rigward ta' sinerġiji possibbli ma' strumenti u inizjattivi oħra tal-UE żviluppati f'oqfsa istituzzjonali rilevanti oħra tal-UE biex jiġu żgurati t-trasparenza u l-inklużività u biex jiġu evitati duplikazzjonijiet mhux meħtieġa.

14. Il-Kunsill jenfasizza li l-aggregazzjoni, il-fużjoni jew ir-raggruppament ta' proġetti sabiex jizdiedu s-sinerġiji, l-impatt u l-effiċjenza tagħhom, jiġu ffrankati r-rizorsi u jiġu evitati d-duplikazzjonijiet għandhom jiġu kkunsidrati fejn dan ikun xieraq u meta l-membri tal-proġett, filwaqt li jikkunsidraw rwol ta' appoġġ għas-segretarjat tal-PESCO, jaqblu.
15. Bil-hsieb li jiġu identifikati proposti futuri għall-proġetti PESCO, il-Kunsill jirrakkomanda li jibqgħu jintużaw bħala bażi l-Prijoritajiet tal-UE ta' Żvilupp tal-Kapaċitajiet li jkunu ġew maqbula u li jkunu derivati mis-CDP, u li jinkludu l-HICGs, u li l-SCC relatati jittiehdu bħala gwida ta' implimentazzjoni. Barra minn hekk, il-konkluzjonijiet tal-Analiżi Aggregata tal-CARD u tar-Rapport tal-CARD għandhom jintużaw bħala gwida li tgħin lill-SMp jidentifikaw opportunitajiet għal proġetti kollaborattivi, inkluż fil-qasam operazzjonali. Il-Kunsill jenfasizza li proġetti adatti tal-PESCO jistgħu jibbenefikaw minn finanzjament futur taħt il-Fond Ewropew għad-Difiża (FED), jekk ikunu eliġibbli.
16. Filwaqt li l-SMp huma mhegga jkomplu jipprezentaw proposti għal proġetti li jkopru firxa wiesgħa ta' suġġetti, il-Kunsill jistieden ukoll il-prezentazzjoni ta' proposti għal proġetti b'fokus aktar operazzjonali u b'impatt fuq terminu qasir ta' żmien li jkunu bbażati fuq kapaċitajiet diġà eżistenti. Għal dan il-għan, flimkien mal-SMp, jistgħu jiġu żviluppatti kriterji aktar raffinati jew addizzjonali għall-għażla ta' proposti aktar maturi għal proġetti li jikkontribwixxu direttament għall-mitigazzjoni tan-nuqqasijiet kif identifikati fis-CDP, inklużi l-HICGs.
17. F'konformità mal-Konkluzjonijiet tiegħu dwar is-Sigurtà u d-Difiża fil-kuntest tal-Istrateġija Globali tal-UE ta' Ġunju 2019, il-Kunsill huwa herqan li jadotta, mill-aktar fis possibbli, Deciżjoni tal-Kunsill dwar il-kundizzjonijiet generali li taħthom Stati terzi jistgħu eċċezzjonalment jiġu mistiedna jippartecipaw fi proġetti individwali tal-PESCO, f'konformità mal-punt (g) tal-Artikolu 4(2) u mal-Artikolu 9 tad-Deciżjoni (PESK) 2017/2315, il-gwida pprovduta fin-notifika tal-PESCO kif ukoll id-Deciżjoni tal-Kunsill (PESK) 2018/909 ^(⁵), li tistabbilixxi sett komuni ta' regoli ta' governanza għall-proġetti PESCO.

V. Rieżami Strateġiku tal-PESCO

18. F'Diċembru 2019 ġie varat proċess ta' rieżami strateġiku tal-PESCO mmexxi mill-SMp li jivvaluta l-issodisfar tal-impenji aktar vinkolanti tal-PESCO, kif stabbilit fid-Deciżjoni (PESK) 2017/2315. Il-proposti u r-rakkomandazzjonijiet li jinsabu fil-Parti V huma ispirati mid-diversi diskussjonijiet u mill-kontributi mogħtija mill-SMp, inklużi r-rakkomandazzjonijiet mogħtija fir-Rapport Annwali.

Impenji

19. Il-Kunsill jissottolinja li s-sett kurrenti ta' impenji aktar vinkolanti taw prova li huma linji gwida solidi biex tiġi żgurata implimentazzjoni konsistenti tal-PESCO u għalhekk ma għandhomx jinbidlu f'dan l-istadju. Madankollu, il-Kunsill jenfasizza wkoll li hemm bżonn li jizdiedu l-isforzi biex jiġu sodisfatti dawk l-impenji aktar vinkolanti.
20. Barra minn hekk, il-Kunsill jenfasizza l-htieġa li l-SMp jaqblu dwar l-oġettivi u r-rizultanzi konkreti fattibbli għall-fażi tal-PESCO li jmiss (2021-2025) bħala parti mill-proċess tar-Rieżami Strateġiku tal-PESCO ta' din is-sena, b'kont meħud ukoll tal-oqsma godda ta' kooperazzjoni fid-dawl tal-kuntest ta' sigurtà li qed jevolvi, b'mod partikolari fir-rigward ta', iżda mhux limitat għal, it-tibdil fil-klima, il-ġlieda kontra t-theddidd ibridu, il-qasam ċibernetiku, l-intelliġenza artifiċjali, aspetti relatati mal-ispazju, is-sigurtà tal-enerġija u s-sigurtà marittima, kif ukoll dwar ir-rizultati tangibbli li għandhom jinkisbu kemm minn perspettiva ta' kapaċitajiet kif ukoll minn angolu operazzjonali. Barra minn hekk, għandhom jitqiesu l-konsegwenzi u l-isfidi identifikati fuq terminu ta' żmien medju u twil tar-reazzjoni għal emergenzi kumplessi, bħal pandemiji, li jistgħu jiġu indirizzati fi hdan il-qafas tal-PESCO. Reviżjoni u aġġornament tar-Rakkomandazzjoni tal-Kunsill tal-15 ta' Ottubru 2018 dwar l-oġettivi aktar preċiżi għandhom jikkunsidraw dan kollu ta' hawn fuq. Bħala parti minn dan il-proċess, il-Kunsill jenfasizza l-htieġa li jintuża r-Rieżami Strateġiku tal-PESCO biex jiġu identifikati dawk il-proġetti li ser jibdedw jagħtu rizultati konkreti sal-2025.

⁽⁵⁾ Id-Deciżjoni tal-Kunsill (PESK) 2018/909 tal-25 ta' Ġunju 2018 li tistabbilixxi sett komuni ta' regoli ta' governanza għall-proġetti PESCO (ĠU L 161, 26.6.2018, p. 37).

21. Il-Kunsill jenfasizza li għandhom jiġu esplorati b'mod ulterjuri għażliet għat-titjib tas-segwitu tat-tweġtq tal-impenji aktar vinkolanti kollha, inkluż fil-livell politiku u permezz tal-Kumitat Politiku u ta' Sigurtà (KPS), b'mod partikolari fejn il-progress gie vvalutat mir-Rappreżentant Ġhali u enfasizzat mill-Kunsill bhala mhux suffiċjenti, b'mod partikolari dwar impenji operazzjonali, kif ukoll dwar l-impenji relatati mal-approċċ kollaborattiv Ewropew. Huma mhegga wkoll aktar diskussjonijiet dwar l-indikaturi tal-progress, li jstgħu jghinu lill-SMp fl-ippjanar biex jissodisfaw l-impenji aktar vinkolanti u biex jiffacilitaw il-valutazzjoni tal-progress kif deskritt fil-paragrafu 2 tar-Rakkomandazzjoni tal-Kunsill tal-15 ta' Ottubru 2018.
22. Il-Kunsill jissottolinja li jstgħu jiġu kkunsidrati għażliet, u esplorati aktar, għal incentivi innovattivi biex jiġi promoss it-tweġtq tal-impenji operazzjonali tal-PESCO, b'fokus partikolari fuq it-titjib tad-disponibbiltà, l-iskjerabbiltà u l-interoperabbiltà tal-forzi għal missjonijiet u operazzjonijiet tal-PSDK. Huwa jenfasizza li dan għandu jqis ukoll il-hidma li għaddeja u jinforma sforzi futuri dwar il-finanzjament komuni tal-missjonijiet u l-operazzjonijiet militari tal-PSDK.
23. Il-Kunsill jissottolinja li d-diskussjonijiet dwar il-Kumpass Strateġiku u l-analizi tiegħu, li għandha tiġi pprezentata sa tmim l-2020, tat-theddid fil-livell tal-UE għandhom iwasslu għal direzzjoni aktar ċara għall-inizjattivi tal-UE, bhall-PESCO. Dan il-proċess mehtieg jista' jikkontribwixxi b'mod ulterjuri għall-iżvilupp ta' kultura Ewropea komuni ta' sigurtà u ta' difiża, li tkun ispirata mill-valuri u l-oġġettivi kondiviżi tagħna u li tirrispetta l-karattru speċifiku tal-politiki ta' sigurtà u ta' difiża tal-Istati Membri.
24. Il-Kunsill jirrikonoxxi l-htieg li jitkoplew l-isforzi, anke permezz tal-Rieżami Strateġiku tal-PESCO, biex jiġu żgurati l-koerenza u l-koordinazzjoni bejn l-inizjattivi differenti tal-UE fir-rigward tad-difiża (il-CARD, il-PESCO, u l-FEZ futur) taht monitoraġġ u gwida politiki li jkunu aktar mill-qrib mill-Istati Membri, inkluż fil-livell ministerjali, filwaqt li jiġi rikonoxxut li daww l-inizjattivi huma distinti u għandhom bażijiet legali differenti.

Proġetti

25. Il-Kunsill jenfasizza li ċ-ċiklu tal-proġetti tal-PESCO għandu jiġi allinjat maċ-ċiklu tal-CARD sabiex il-konklużjonijiet u r-rakkomandazzjonijiet tiegħu jintużaw bhala gwida għal opportunitajiet ta' proġetti kollaborattivi u sabiex l-SMp jinghataw qafas imtejjeb għall-prezentazzjoni ta' proposti għal proġetti aktar ambizzjużi, inkluż fil-qasam operazzjonali. Barra minn hekk, ir-riżultati tal-HLGP (*High Level Group process*) huma ta' importanza speċifika għall-missjonijiet u l-operazzjonijiet tal-PSDK, li għandha titqies meta jiġu proposti proġetti PESCO godda bil-hsieb li jissahha l-issodisfar tal-impenji operazzjonali. Daww il-kunsiderazzjonijiet għandhom jiggwidaw id-definizzjoni taċ-ċiklu tal-prezentazzjoni ta' proġetti, filwaqt li jitqies il-bilanċ bejn il-piż amministrattiv u l-eżitu u l-kwalità tal-proġetti tal-PESCO.

Proċessi

26. ir-rigward taċ-ċiklu tal-PIN, il-Kunsill jistieden lis-segretarjat tal-PESCO biex jipprovdi għażliet dettaljati dwar kif tista' tittejjeb il-koerenza bejn iċ-ċikli tal-PIN relattivi għall-PESCO u tal-CARD kif ukoll tal-HLGP. Dan għandu jkollu wkoll l-għan li jnaqqas il-piż amministrattiv u li jtejjeb il-kwalità tal-PIN, filwaqt li jiżgura wkoll il-livell adatt ta' dettall. Huwa jenfasizza li l-istess hin jehtieg li jkun żgurat il-momentum politiku mehtieg, kif ukoll li jkun żgurat ir-rwol tal-Kunsill li jipprovdi lill-PESCO, fuq bażi annwali, direzzjoni u gwida strateġiċi. Il-Kunsill għandu jikkunsidra wkoll il-possibbiltà li jiġu aġġustati l-iskadenzi ta' żmien għall-SMp biex jipprezentaw id-dokumenti tal-PESCO, anke fir-rigward tal-prezentazzjoni tal-proposti għal PIN u għal proġetti.

VI. It-triq 'il quddiem

27. Il-Kunsill jistieden:

- lis-Segretarjat tal-PESCO biex ihejji u jorganizza sessjonijiet ta' hidma dedikati mal-SMp fl-2020 sabiex jitjiebu aktar il-proċessi relatati tal-PESCO (fost l-oħrajn il-PIN futuri relattivi għall-PESCO, iċ-ċikli u l-proċessi tal-proġetti u l-koerenza bejn il-PIN u l-CARD, kif ukoll l-HLGP) u sabiex jiġu identifikati l-miri u l-oġġettivi ewlenin ta' politika għall-PESCO mill-2021 sal-2025 bi thejjija tal-adattament tas-sekwenzjar/ta' oġġettivi aktar preċiżi;
- lis-Segretarjat tal-PESCO biex jipprezenta għażliet għat-titjib tas-segwitu, u jesplora l-possibbiltà ta' incentivi, għat-tweġtq ta' xi impenji li ma gewx suffiċjentement sodisfatti mill-SMp;

-
- lis-Segretarjat tal-PESCO biex qabel tmiem l-2020 jippreżenta dokument għall-validazzjoni biex jiġi ffinalizzat ir-Rieżami Strategiku tal-PESCO; u
 - lill-SMp biex jirrieżaminaw il-PIN tagħhom bil-hsieb li jaġġornawhom skont kif ikun meħtieġ.

Magħmul fi Brussell, il-15 ta' Ġunju 2020.

Għall-Kunsill
Il-President
A. METELKO-ZGOMBIĆ
